

مشرقی ادبیات میں لیلی مجون کے قصے، تجزیاتی مطالعہ

ڈاکٹر ابراہیم محمد ابراہیم الامری ☆

”لیلی مجون“ کا شمار دنیا کے ان قصوں میں ہوتا ہے جنہیں بے پناہ شہرت حاصل ہوئی۔ یہ صرف عربی ادب ہی میں نہیں (جو اس کا اصل ماغذہ ہے)، بلکہ دنیا کے دوسرے ملکوں، خصوصاً مشرقی ملکوں کی ادبیات میں بھی اسے بڑی مقبولیت ملی۔ اس قصے کی شہرت اس درجے تک پہنچ چکی ہے کہ جس زبان کے ادب میں یہ قصہ منتقل ہوا اس زبان کے بولنے والے خصوصاً عوام انسان یہ سمجھنے لگے، کہ یہ قصہ انہی کے ملک کی اختراع اور انہی کے ادباء کی ایجاد ہے۔ فی الحقیقت اس مقبولیت کا سبب اس قصے کے واقعات کی کشش ہے۔ یہ شدید محبت پرمنی ایک ایسا قصہ ہے جس کے ہیرودوں (قیس اور لیلی) کو طرح طرح کے دکھوں اور غنوں کا سامنا کرنا پڑا جن کے سامنے بڑے بڑے طاقتوبر اور مضبوط اعصاب والے انسان بھی عاجز نظر آتے ہیں۔ اس قصے کے ہیرودوں کے لیے ہجر و فراق کے دکھوں سے بھرے ہوئے راستے کے سوا کوئی اور راستہ ہی نہ تھا۔ ان کی زندگی میں وصل کے تھوڑے سے پھول بھی نہیں اُگ سکے، جو کم از کم دونوں کے دلوں کے لیے باعثِ راحت ہو سکتے۔

ہمارے خیال میں سب سے بڑا سبب، جس نے اس قصے سے لوگوں کو مانوس اور ان کی ہمدردیاں قصے کے ہیرودوں کے ساتھ جوڑ دیں، وہ ان شعراء کی کوششیں تھیں، جنہوں نے اس قصے کو نظم کیا۔ ان ادباء و شعراء نے درحقیقت اس قصے کے واقعات کی تصوری کشی میں بڑی محنت کی اور یہ ایک ایسی کامیابی تھی کہ کوئی قاری بھی اس سے متاثر ہوئے بغیر نہیں رہ سکتا۔ اور اول سے لے کر آخر تک سارا قصہ پڑھے بغیر، اسے چھوڑ نہیں سکتا۔

قصہ لیلی مجون کا منبع عربی ماحول ہے، وہ ماحول جس میں بڑے لق و دق اور دور دراز پھیلے ہوئے صحراء ہیں، جہاں نہایت صاف و شفاف کناروں والے آسمان کی جھلک دکھائی دیتی ہے۔ بلند و بالا اور خوفناک پہاڑ نظر آتے ہیں، چراغاں ہیں اور ودیاں ہیں۔ یہ ایسا ماحول ہے جو صفاتِ نفس، جمالِ فطرت، تیزیِ ذہن، اور رفتہ شور میں مدد و معاون ثابت ہوتا ہے۔

جہاں تک اس قصے کے ہیر و دل کا تعلق ہے تو وہ ایسے شعرا ہیں، جن کو صراحت کے باسی ہونے کی وجہ نے انتہائی اعلیٰ درجے کی ذکاوت طبع اور وسعت خیال حاصل تھی۔ قیس ایک حاس اور رقین القلب شاعر تھا اور بعض روایات کے مطابق لیلی بھی شاعر تھی اور یہی چیز (شاعری) ہے جس نے اس محبت بھرے قصے کو ایک ایسا الیہ بنادیا جس کے لیے دل اور آنکھیں خون کے آنسو بھاتی ہیں، حالانکہ یہ ممکن تھا کہ یہ محبت بذریعہ شادی ان کے اجتماع پر منحصر ہوتی، اور خوشیوں بھری زندگی انہیں حاصل ہو جاتی۔

اس سب کچھ کے باوجود آپ کو یہ جان کر حیرت ہو گئی، کہ اس عظیم قصہ کی قدیم شعرائے عرب کی قوتِ متحیله نے اس قدر تصویر کشی نہیں کی کہ وہ مکمل صورت میں اسے نظم کر کے بقا یو دوام عطا کرتے اور بعد میں آنے والی نسلوں کے لیے وہ ایک ورش بن جائے۔ تاہم ہمارے خیال میں یہ معاملہ نہ تو حیران کن ہے اور نہ ہی تجب اگلیز۔ کیونکہ کسی بھی قصے کو نظم کرنا اس بات کا تقاضا کرتا ہے کہ اسے ایک مناسب شعری ہیئت میں ڈھلا جائے۔ ایسی شعری ہیئت جو شاعر کے لیے قصے کے واقعات بغیر رکاوٹ کے بیان کرنے کو سہل بنادے۔ اور جیسا کہ ہم جانتے ہیں کہ قدیم عربی شاعری کا مدار مسلسل قافیہ بندی پر تھا، قصیدہ لمبا ہو یا چھوٹا، اس میں وحدت قافیہ ضروری ہوتی تھی، چنانچہ اگر وہ قصہ جس کو نظم کرنا مقصود ہوتا چھوٹا ہوتا پھر تو معاملہ آسان، مثا، لیکن اگر قصہ لمبا ہوتا تو پھر قصیدے میں سہی نہیں جا سکتا تھا۔ اس کے علاوہ یہ بھی ایک مسلم حقیقت ہے کہ اگرچہ عرب شعرا، صنفِ مثنوی سے بطور ہیئت شعری کے واقف تھے، مگر وہ اس کا استعمال بڑے پیمانے پر نہیں کرتے تھے اور یاد رہے کہ مثنوی کا ہر شعر، قافیہ ہوتا ہے اور قافیہ کے اعتبار سے دوسرا اشعار کے قافیوں سے مختلف ہوتا ہے، لہذا قصے کو نظم کرنے کے لیے صنفِ مثنوی ہی شاعری کی موزوں تین شکل کبھی جاتی ہے، اور یہی بات ہمیں فارسی، ترکی اور اردو شعرا کے ہاں ملتی ہے۔ چنانچہ فارسی، ترکی اور اردو ادب اس قسم کی مثنویات سے بھرا پڑا ہے، جن کے اشعار کی تعداد ہزاروں تک پہنچتی ہے۔

جہاں تک عربی ادب کا تعلق ہے تو اس میں عشقیہ کہانیوں کو منظوم کرنے کے لیے صنفِ مثنوی کو استعمال میں نہیں لایا گیا۔ اس لیے یہ ادب طویل منظومات سے خالی رہا، پھر معاملہ ”لیلی مجنوں“ کے قصے تک مدد و دنبیں تھا، بلکہ یہ اصول تمام عشقیہ قصوں پر منطبق ہوتا ہے، ایسے عشقیہ قصے جنہوں نے اس وقت عربی ادب میں شہرت پائی۔ مثلاً قصہ قیس ولیلی، قصہ کیشر عزہ، قصہ جیل و بیٹھ، قصہ عروہ و عفراء اور اس قسم کے دیگر قصے۔

مگر جس صنف ادب میں عرب شعرا نے اس قسم کے قصے منظوم کئے ہیں وہ ڈرامے کی صنف ہے، یہ دراصل نئی صنف ہے اور اس کی عرب ادب عربی میں ڈیڑھ صدی سے مجاوز نہیں ہے۔ صنف ”ڈراما“ کے طفیل ہی عصر جدید میں ”لیلی مجنوں“، اور اس کی مانند دیگر قصے نظم کیے گئے جو عربی ادب میں عمده کارنا می شمار ہوتے ہیں اور قاری نے ان

سے لطف اندوز ہوتے ہوئے ایک ایسی خیالی دنیا تک رسائی حاصل کی، جو شاید ہماری اس دنیا سے مختلف ہے۔ درحقیقت جب تک ”قصہ لیلیِ مجنون“ فارسی ماحول میں نہیں پہنچا اور جزیرہ نما عرب کی حدود سے باہر نہیں نکلا تھا، تب تک عرب شعراء نے یہ کبھی نہیں سوچا کہ اس داستان کو ہزاروں اشعار میں نظم کیا جائے۔ کیونکہ ان کی نظرت کار بحاجان، جیسا کہ پہلے ذکر ہوا، اختصار کی طرف زیادہ مائل تھا۔ لیکن جب یہ قصہ فارسی صوفی شعراء کے ہاں پہنچا تو فارسی زبان و ادب کی خصوصیات اس میں پیدا ہو گئیں؛ انہوں نے اس قصے کو بڑھا چڑھا کر ہزاروں اشعار پر مشتمل مثنویوں کی صورت عطا کی اور چونکہ جن شعراء نے اس قصے کو پہلے پہل منظوم کیا تھا، یہ سب صوفی یا نیم صوفی شاعر تھے، ان کا مقصد تصوف کے اسرار و روموز اور حقائق و معارف کو عامۃ الناس کی خدمت میں پیش کرنا تھا، لہذا انہیں اس قصے کو نظم کرنے میں زیادہ مبالغے سے کام لینا پڑا، انہوں نے داستان میں اتنا مبالغہ کیا کہ وہ قیس، جو عربی ماحول میں ایک حاس شاعر سے زیادہ پچھنچنے تھا، فارسی ماحول میں آ کر ایک ولی اللہ بن گیا اور اس کے ہاتھوں یہکے بعد بیگرے کرامات ظہور پذیر ہوتی رہیں۔

اس کے علاوہ یہ کبھی ایک حقیقت ہے کہ اسلام کے آنے کے بعد عربی شاعری کا مزاج معین ہونے لگا تھا، اسلام سے پہلے شاعر کو یہ آزادی تھی کہ وہ جس میدان میں چاہتا شاعری کر سکتا تھا۔ لیکن اسلام کے آنے بعد، خصوصاً قرین اول میں، قرآن و حدیث مسلمانوں کی توجہ کا اولیں مرکز قرار پائے اور انہیں شاعری پر ترجیح دی جانے لگی، بلاشبہ وہ اس بارے میں حق بجانب تھے، اسی لیے اس دور کے مسلم شعراء، لیلیِ مجنون جیسے قصوں کو منظوم کرنا اپنے شایان شان نہیں سمجھتے تھے، دوسرے یہ کہ مسلمان فتوحات اسلامیہ میں مصروف رہے۔ شعراء بھی میدانِ جہاد میں شاعری اور تواریخ دنوں کے ذریعے سے ان کے شریک کار رہے، لہذا انہیں وقت ہی میسر نہ آسکا کہ وہ ”لیلیِ مجنون“ جیسے قصے نظم کرتے، پھر اس دور میں عرب شعراء مثنوی کی بہیت میں لکھنے کو پسندیدگی کی نکاہوں سے نہیں دیکھتے تھے۔

ملحوظ خاطر ہے کہ تاریخ ادب عربی میں جتنے بھی عشق و محبت کے قصے ملتے ہیں، ان کی اکثریت شعراء کی تھی، پنچاہ جاہلی دور میں عروہ بن حزام، عترہ بن شداد، مالک بن مصباحہ، مرقش اکبر اور مرقس اصغر اور اسلامی دور میں مجنون لیلی، قیس لیلی، جیل بیٹیہ اور کثیر عزہ جیسے تمام عشق شاعر بھی تھے، انہوں نے دیوان بھی چھوڑے اور ان سب نے اپنے عشق و محبت کے قصہ اپنے اشعار میں نظم کیے اور چونکہ ان کی شاعری جذبہ طاقت اور جذبہ محبت سے لبریز تھی، اسی لیے کسی شاعر کی حوصلہ افزائی نہیں ہوئی کہ وہ پھر سے ان کے قصوں کو منظوم کرے۔

بہر حال قدیم عربی ادب میں عشق و محبت کے لیے رمزیہ حیثیت اختیار کرنے کی بنا پر آپ کو ”لیلیِ مجنون“ کا یہ قصہ اہل تصوف کے علاوہ، کسی اور جگہ بہت کم ملے گا۔ یہ قصہ، اہل تصوف کے لیے ایک مثالی حیثیت اختیار کر گیا۔ ان کے نزدیک مجنون عاشقِ الحنی کی علامت بن کرا بھرا اور لیلی کو مجبوب حقیقی کی علامت کی حیثیت دی گئی، پھر

چونکہ یہ بات بالکل واضح ہے کہ تصوف و طریقت کی دنیا میں انہیں ایسے رمزیہ اشعار کی ضرورت رہتی ہے جن کے ذریعے مرشد کامل اپنے مرید کے لیے کسی مسئلے کی وضاحت، یا تصوف کے کسی نظریے یا عقیدے کی تشریح کر سکے۔ حقیقت میں علامتی ادب کی نشوونما کا سہرا صوفیائے کرام کے سر رہا، انہوں نے ادب میں علامات و رموز کا استعمال کیا جس کی وجہ غالباً وہ مخاصمت تھی، جو صوفیائے کرام اور فقہاء کے درمیان پیدا ہو گئی تھی۔ صوفیائے کرام اپنے آپ کو اہل باطن کہتے اور فقہاء کو اہل ظاہر اور ارباب رسم کے نام سے یاد کرتے تھے، فقہاء نے صوفیائے کرام کے اس نقطہ نظر سے کبھی اتفاق نہیں کیا اور نہ ہی وہ ان کے طور طریقوں سے مطمئن ہوئے، چنانچہ وہ صوفیوں کو ناپسندیدگی کی نظر وہ سے دیکھتے تھے اور ان پر مکفیر کا فتویٰ صادر کرتے تھے، فقہاء نے دیکھا کہ صوفیاء اپنے الہام و جدان اور ذوقی باطن کے نام پر ایسی ایسی باتیں کرتے تھے جو شریعت کے ادکام ظاہری سے بھی کبھی کبھی متصادم ہو جاتیں، بلکہ قرآنی تعلیم کے بھی مخالف ہوتیں، اسی لیے انہوں نے صوفیائے کرام کی مخالفت میں شدت اختیار کر لی۔ فقہاء اور صوفیاء کے مابین باہمی جدل و مخاصمت کا سب سے سخت اور تنخیل دور وہ تھا، جو منصور حلاج (۱) کے قتل کی صورت میں رونما ہوا۔

صوفیائے کرام کو رموز و علامات کا راستہ اس لیے اختیار کرنا پڑا تاکہ وہ فقہاء اور عامۃ الناس کے ساتھ۔ متصادم سے محفوظ رہیں، کیونکہ یہ ایسے لوگ تھے، جو صوفیائے کرام کے کلام کو اس طرح نہیں سمجھتے تھے، جیسے کہ خود صوفیائے کرام چاہتے تھے۔ یہی وجہ ہے کہ انہوں نے عذری محبت کے قصوں میں معشوقوں کے ناموں کو اللہ تعالیٰ کے لیے استعمال کیا ہے:

اسمیک لبنسی فی نسبی نارة و آونہ سعیدی و آونہ لیلی
حذراً من الواشین ان یفطروا بها و إلا فمن لبنتی فدینک ومن لیلی (۲)

ترجمہ:

کبھی کبھی میں اپنی غزل میں تیر انام لبنتی رکھتا ہوں اور کبھی سعدی اور کبھی لیلی
تاکہ رقیب کہیں اس کوتاڑنے لیں، ورنہ، میں تو تجھ پر فدا ہوں، کون ہے لبنتی؟ اور کون ہے لیلی؟
صوفیانہ شاعری میں محبوب کی رمز اور علامت کے طور پر لیلی کا نام کثرت سے آیا ہے؛ صوفیاء نے اس نام کو
بہت پسند کیا اور دوسروں نے اس کا زیادہ استعمال کیا۔

لقد فضللت لیلی على الناس كالنی علی الاف شهر فضللت ليلة القدر
فیا حبه از دنی جوی کل لیلة ویا سلوة الأيام موعدك العشر (۳)

ترجمہ:

لیلی کو تمام لوگوں پر اسی طرح فضیلت حاصل ہے جس طرح لیلۃ القدر کو ایک ہزار مہینوں پر حاصل ہے۔

اے کاش اس کی محبت! ہر شب میرے سوز دروں میں اضافہ کرتی رہے اور اے زمانے کی فراموش
کاری! تھجھ سے تو حشر کے دن ہی ملاقات ہوگی۔
ایک صوفی کہتا ہے:

لاتقل دارہا بشرفی نجد کل نجد للعاصمریہ دار
ولھا منزل علی کل ماء وعلی کل دمنہ آثار^(۳)

ترجمہ:

یہ کہو کلی لیلی کا گھر نجد کے مشرق میں ہے، بلکہ سارے کاسارا نجد لیلی عاصمریہ کا گھر ہے۔

ہر چشمے کے قریب اس کامکاں ہے اور ہر پھر پراس کا نشان ہے۔

اس طرح صوفیائے کرام ”لیلیِ مجنوں“ کے قصے کی طرف مائل رہے اور دوسرے عذری قصوں پر اس کو
ترجمی دیتے رہے اور اپنی مجالس میں مجنوں کے حالات بیان کرتے رہے۔ مثلاً شبی کہتا ہے:

اے میری قوم! یہ بونا عاصمر کا مجنوں ہے جس سے جب لیلی کے بارے میں پوچھا جاتا تھا تو وہ کہتا تھا: میں لیلی ہوں، پس وہ
لیلی سے لیلی ہی میں کوئی بہتا تھا اور سوائے لیلی کے ہر مقصد سے غافل رہتا تھا۔ تمام پیزروں کا مشابہہ لیلی کی آنکھوں سے
کرتا۔۔۔ لہذا کوئی شخص اللہ کی محبت کا دعویٰ کیسے کر سکتا ہے، جبکہ وہ صحیح دسالیم ہے اور پیزروں میں فرق کر سکتا ہوا در صاحبِ عقل
بھی ہو یہ تو ناممکن ہے^(۵)۔

صوفیائے کرام مجنوں کے اشعار کا بھی استعمال کرتے، ان کی اپنے اشعار میں تضمین کرتے، اور خود
مجنوں کا تذکرہ اپنی مجلسوں میں کیا کرتے تھے۔ شبی سے ایک شخص نے کہا کہ وہ اس کے لیے دعا کرے تو شبی
نے مجنوں کا درج ذیل شعر پڑھ دیا:

مضى زمن والناس يستشفعون بي فهل لى إلی لیلی الغدا شفیع^(۶)

ایک طویل زمانہ گزر گیا ہے، جب سے لوگ مجھے سفارشی بنار ہے ہیں، کیا لیلی کے حضور میں کوئی میری

سفرارش کرے؟

شبی کے ہاں جب بھی کوئی فقیر آتا تو وہ اس سے پوچھتے کیا تو کوئی خبر یا نشانی لے کر آیا ہے؟ اور پھر یہ۔

شعر پڑھتے:

أسائل عن لیلی فهل من مخبر بخبرنا علمابها ابن ننزل

ترجمہ:

میں لیلی کے بارے میں پوچھتا ہوں کیا کوئی بتانے والا ہے جو ہمیں اپنے علم کی بنا پر یہ بتائے کہ اس کی

منزل کہاں ہے؟

اس کے بعد کہتے کہ تیری عزت و جلال کی قسم! سوائے تیرے گھر میں تانے والا کوئی نہیں (۷)۔ لیکن یہ بات ہمارے لیے باعثِ حیرت ہے کہ نہ تو کسی صوفی عرب شاعر نے قدیم عربی ادب میں ”لیلی مجنوں“ کے پورے قصے کو نظم کیا اور نہ ہی کسی غیر صوفی عرب شاعر نے۔ اس لیے اس میدان میں فارسی شاعری کو اس بارے میں قدیم عربی شاعری پر سبقت حاصل ہے فارسی شاعری میں ”لیلی مجنوں“ کی حیثیت صرف ایک شاعرانہ علامت ہی کی نہیں رہی، بلکہ پورے کا پورا قصہ بار بار نظم کی صورت میں سامنے آیا۔ ”لیلی مجنوں“ کے ان منظوم قصوں کی شکل میں فارسی شاعراء نے ایک طرف تصوف کے اسرار و رموز اور نظریات و عقائد کو آسان کر کے عوام کے سامنے پیش کیا۔ تو دوسری طرف قصے کو منظوم کر کے فارسی ادب کی صفتِ مثنوی کو مالا مال کیا۔ ترکی اور اردو شعرانے ایسے ہی کیا..... چنانچہ جب سے اردو شاعری اپنے پاؤں پر کھڑی ہوئی تب سے ”لیلی مجنوں“ اور اس قسم کے دیگر قصوں کو اپنے اندر سینتی آرہی ہے۔

اس کے بر عکس عرب شعرانے بیسویں صدی عیسوی سے پہلے اس طرف کوئی درصیان نہیں دیا۔ اور عربی شاعری اس قسم کے منظوم قصوں سے اس وقت تک تھی دامن رہی جب تک کہ احمد شوقي نے ۱۹۳۱ء میں ”لیلی مجنوں“ کے قصے کو منظوم نہ کیا، یہاں یہ کہنا بھی بے جانہ ہو گا کہ خواہ ”لیلی مجنوں“ کا قصہ ہو یا عشقیہ کہانیاں یاد گیر قصے، اس صحن میں عربی شاعری میں ایسے قصے بہت کم ملتے ہیں..... اس کے بر عکس فارسی، ترکی اور اردو ادب ایسے قصوں سے بھرے ہوئے ہیں۔ عربی شاعری میں ”لیلی مجنوں“ کا معاملہ صرف صوفیائے کرام کے طقوں تک محدود رہا، اس سے کچھ زیادہ آگے نہ بڑھ سکا..... صوفی شاعر یا تو خود قیس کے اشعار پڑھتے، یا قصہ لیلی مجنوں کے متعلق ایک دو شعر کہتے، جن سے اپنے کسی نظریے یا کسی اصول کو تقویت پہنچاتے۔

پہلی مرتبہ جدید دور میں بھی عربی شاعری نے عشقیہ قصوں کی طرف تھوڑی بہت توجہ دی ہے چنانچہ بیسویں صدی عیسویں میں احمد شوقي نے اپنے معروف ڈرامے ”مجنوں لیلی“، اور صلاح عبد الصبور نے اپنے ڈرامے ”لیلی والمجنوں“ میں اسے پہلی مرتبہ مکمل قصہ کی شکل میں منظوم کیا ہے۔ صلاح الصبور کے ڈرامے میں ”لیلی مجنوں“ کا قصہ صرف ایک علامت کے طور پر استعمال ہوا۔ یا یوں کہہ لیجیے کہ ”لیلی مجنوں“ کا اصل قصہ، صلاح عبد الصبور کے ڈرامے میں ایک پس منظر سے زیادہ کچھ اہمیت نہیں رکھتا۔ ورنہ دونوں تھے ایک دوسرے سے بہت مختلف ہیں۔

لیکن جب فارسی شاعراء کی اس قصے پر نظر پڑی تو وہ بڑے جوش و خروش کے ساتھ اس پر گویا جھپٹ پڑے۔ انہوں نے اسرا رموز تصوف کی تحریخ کا یہ زانٹھا یا اور اس حیثیت سے ”لیلی مجنوں“ کے قصہ کو پیش کیا کہ جیسے یہ قصہ تھا، یہ تصوف کا۔ ان کے سامنے صفتِ مثنوی تھی جس میں اس قسم کے قصے آسانی سے سینے جاسکتے

تھے، لہذا اس راہ پر چلنانا ان کے لیے بے حد آسان ثابت ہوا۔ بڑے بڑے اور عظیم شراء نے اس کو منظوم کیا۔ نظامی گنجوی کو (متوفی: ۱۴۰۳ء) اس میدان میں سبقت حاصل ہے۔ بعد ازاں بہت سے شراء نے اس کی تقلید کی، جن میں درج ذیل شراء کے نام شامل ہیں:

امیر خرو دہلوی (متوفی: ۱۳۲۵ء) عبد الرحمن جای (متوفی: ۱۳۹۲ء)، مکتبی شیرازی (متوفی: ۱۳۹۰ء) اور ہاتھی ہروی (متوفی: ۱۵۲۱ء)۔

ان عظیم شراء کے ہاتھوں یہ قصہ فارسی ادب میں منتقل ہو گیا، مگر انہوں نے اس کو حرف بہ حرف نقل نہیں کیا، بلکہ اس میں اضافے کئے اور کچھ واقعات حذف بھی کر دیے بعض واقعات میں طوالت اختیار کی، بعض واقعات کو خفصر کر دیا اور اس پر اپنے ماخول کارنگ چڑھادیا، جو عربی ماخول سے بہت حد تک مختلف تھا وہ عربی ماخول جو اس قصے کا منبع تھا، چنانچہ ”لیلی مجمن“ کی فارسی مشنویوں میں آپ کو خوبصورت گھنے باغات، سفید بر قافی پہاڑ اور طرح طرح کے بے مثل پرندے نظر آئیں گے۔ جبکہ یہ سب کچھ عربی صحرائی ماخول میں نہیں پایا جاتا، حقیقت یہ ہے کہ یہ سب باقی اس لیے باعث حیرت نہیں، کہ ایسا ہونا قادر تی امر ہے کہ قصہ جس ماخول میں منتقل ہوگا، اس پر اس ماخول کا کچھ نہ کچھ اثر ضرور پڑے گا، اس کی مثال اس انسان کی سی ہے جو ایک ماخول سے دوسرے ماخول میں منتقل ہو تو بعد از قیاس نہیں کہ وہ کسی نہ کسی شکل میں نئے ماخول سے متاثر ہو کر اس کا حصہ بن جائے، چنانچہ عربی کی ایک ضرب المثل ہے (من عاشر قوما اربعين يوما صار منهم) (جو کسی قوم کے ساتھ چالیس دن تک رہا تو اس پر اس قوم کا رنگ چڑھ جاتا ہے) یہی کچھ اس قصے کے ساتھ ہوا۔ جب وہ عربی ماخول سے فارسی ماخول میں منتقل ہوا پھر ترکی ماخول میں، پھر رصیفر کے ماخول میں آیا، تو اس قصے پر ہر ماخول کا رنگ چڑھتا رہا۔

فارسی ادب سے یہ قصہ ترکی ادب میں منتقل ہوا تو ترکی شراء نے اس کو منظوم کیا ان شراء میں سرفہrst مشہور ترکی شاعر فضولی بغدادی (متوفی: ۱۹۲۳ء) ہے اس کے علاوہ مشہور ترکی شاعر جمی نے (متوفی: ۱۹۱۳ء) بھی اس قصے کو بڑی عمدگی کے ساتھ منظوم کیا، ان دونوں کے علاوہ بہت سے دوسرے شراء نے بھی اس کو شعری جامہ پہنایا۔

جہاں تک اردو ادب کا تعلق ہے تو وہ اس باب میں بڑا ہی وسیع ظرف ثابت ہوا۔ اس نے اس قصے کو اپنی شاعری اور اپنی نثر، دونوں میں جگہ دی۔ چنانچہ مشتوی اور ڈرامے کی صورت میں اسے منظوم کیا گیا۔ پھر کچھ ادباء نے اسے نثر کی صورت میں پیش کیا یہاں تک کہ اردو ادب میں اس قصے کے تراجم شعری اور نثری صورت میں ہمیں تک پہنچ گئے، جن میں سے کچھ ضائع ہو چکے ہیں اور کچھ ایسے ہیں، جو ابھی تک گوشہ گناہی میں ہیں اور جن کے ہم صرف نام ہی جانتے ہیں، درج ذیل سطور میں ہم ان تراجم کے ایک جامع فہرست پیش کرتے ہیں جس کا ذکر ڈاکٹر گیان چند نے اپنی کتاب ”اردو کی نثری داستانیں“ میں کیا ہے:

- ۱۔ مشنوی لیلی مجنوں از احمد گجراتی، قلی قطب شاہ کے دربار میں۔
- ۲۔ مشنوی لیلی مجنوں از عاجز ۱۳۶۲ھ یا ۱۸۴۰ء۔
- ۳۔ لیلی مجنوں از محبوب عالم ۱۱۰۲ھ یا ۱۷۸۰ء۔
- ۴۔ مشنوی از سیر احمد باشندہ دانور دیباچہ ۱۳۲۹ھ، مطبوعہ ۱۸۶۰ء۔
- ۵۔ مشنوی از خواجہ سن جہاں آبادی، خرسو کی مشنوی کا ترجمہ محمد شاہ عالم ثانی بحوالہ دیباچہ لیلی مجنوں ۱۲۱۵ھ از حیدر بخش حیدری۔
- ۶۔ مشنوی از محمد شریف درودی، گیارہویں صدی ہجری کا آخر، مکتبہ ۱۲۱۲ھ۔
- ۷۔ مشنوی از عبداللہ مکتر ۱۱۹۶ھ در حقیقت اس مشنوی کے مصنف کا نام عبداللہ واعظ بن اسحاق ہے خود مصنف نے اپنا نام مشنوی میں اس طرح بتایا:-
سے میں عبداللہ واعظ ابن اسحاق خدیا بیخ میرے غم کا تریاق
واعظ کی مشنوی صفحہ ۱۳۷ء۔
- ۸۔ مشنوی لیلی مجنوں ڈاکٹر گیان چندر کو مشنوی کے درج ذیل شعر کی بنا پر مصنف کے نام میں وہم ہوا:
سے یہ عاجز ہے گا عبداللہ مکتر کرے تو مہر سے اس کو نکوت
واعظ کی مشنوی صفحہ ۱۳۷ء۔
- ۹۔ مشنوی بہارتان عشق از جگلی ہمشیرزادہ میر نقش اول ۱۱۹۹ھ نقش آخر ۱۲۰۷ء۔
- ۱۰۔ لیلی مجنوں، مسمط کی صفت معاشر میں ازنطیراً کبر آبادی۔
- ۱۱۔ مشنوی از عظم الدله سرور دھلوی۔
- ۱۲۔ لیلی مجنوں از ہوی لکھنوی ۱۲۱۲ھ۔
- ۱۳۔ مشنوی از عظیم دھلوی۔
- ۱۴۔ مشنوی از ولاء۔ یہ دونوں بحوالہ خطبہ ۱۸۵۲ء از گارسیں دی تاکی۔
- ۱۵۔ لیلی مجنوں نشر مخزوں نہ عثمانیہ یونیورسٹی اخبارویں صدی عیسوی کی ابتدائیں۔
- ۱۶۔ لیلی مجنوں نہ از حیدر بخش حیدری ۱۲۱۵ھ۔
- ۱۷۔ لیلی مجنوں از شیر محمد خان ایمان قل ۱۸۰۵ء۔
- ۱۸۔ باغ عشق نہ از بنی نڑائیں جہاں ۱۸۲۳ء۔

- ۱۹۔ لیلی مجنوں از دلیر قبل ۱۸۳۰ء۔ بحوالہ مقالہ ڈاکٹر فرزانہ بنگیم ص ۱۹۰۔
- ۲۰۔ شنزاب ابولافضل محمد تصدق حسین خان شمس لکھنؤی مطبوعہ ۱۹۲۷ء۔
- ۲۱۔ لیلی مجنوں ڈراما از نسر و اس جی مہرو اس جی آرام۔
- ۲۲۔ لیلی مجنوں عرف پاک محبت اوزیر از نسر و اس جی مہرو اس جی آرام۔
- ۲۳۔ از رونق بنارس ۹ ۱۸۷۶ء۔
- ۲۴۔ سوانح قیس مفتون عرف لیلی مجنوں از حافظ عبد اللہ ۱۸۸۵ء۔
- ۲۵۔ مرقع لیلی مجنوں از مرزا ہادی رسوا ۱۸۸۷ء۔
- ۲۶۔ فسانہ محزوں عرف لیلی مجنوں از محمدناوار حسین صدیقی نادر سرد ہنوی۔
- ۲۷۔ از محمد عزیز احمد خاں دل لکھنؤی ۱۹۳۶ء۔
- ۲۸۔ از نشر لکھنؤی ۱۹۳۳ء۔
- ۲۹۔ از تصدق حسین تصدق عظیم آبادی۔
- ۳۰۔ از ریاض الدین احمد ریاض دھلوی۔
- ۳۱۔ از صادق سرد ہنوی۔
- ۳۲۔ از شستری کرشن کھتری کانپوری ۱۹۶۰ء۔
- (بحوالہ ڈاکٹر گیاں چند، اردو کی نشری داستانیں صفحہ ۱۳۹ - ۱۵۰)۔

ترجمہ کی اس بہت بڑی تعداد کے پیش نظر تحقیق کے لیے چند اہم تراجم کا انتخاب کیا جاسکتا ہے۔ کیونکہ یہ تو ممکن نہیں ہے کہ آپ تمام منظومات کی تحقیق کر کے دوسرے ادبیات میں ”لیلی مجنوں“ کی تمام مشنویوں کے ساتھ ایک مقالے میں تقابی مطالعہ کر سکیں ورنہ اسے سینئے کے لیے کئی جلدیوں کی ضرورت پیش آئے گی، حق یہ ہے کہ اردو ادب کے ان منظوم قصوں کا مکمل تجزیاتی مطالعہ ڈاکٹر یث کے کسی طویل مقالے کے لیے کافی ہے، اور ہمیں امید ہے کہ اس موضوع کی عظیم ادبی اہمیت کے پیش نظر کوئی ایسا محقق ضرور آئے گا جو اس کام کو نجاح نے کی ذمہ داری قبول کر لے گا۔

”لیلی مجنوں“ کی اردو مشنویوں میں سے، ہمارے خیال میں عاجز کی مشنوی ”لیلی مجنوں“ اردو میں اس موضوع پر قدیم ترین مشنوی ہے جو آج تک موجود ہے، اس ضمن میں شاعر احمد کو اس پر سبقت حاصل رہی۔ لیکن اس کی مشنوی ناپید ہے، اور اب اس کی مشنوی کی کوئی قابل ذکر چیز نہیں رہی۔ اس پر مزید یہ کہ عاجز کی مشنوی دکنی مشنوی ہے، اور دکنی مشنویوں کی نمائندگی کرنے کے لیے عبداللہ بن واعظ بن اسحاق کی مشنوی لیلی مجنوں بھی دیکھی

جاسکتی ہے، جو دنی اردو میں ہے۔ مگر وہ اپنی جدت کے باعث ممتاز ہے، یہ جدت اس کے واقعات میں واضح طور پر دکھائی دیتی ہے، جس کی وجہ سے یہ مشنوی قصہ ”لیلیِ مجنوں“ کے بارے میں اردو کی واحد مشنوی ہے، جسے اردو ذہن کی پیداوار سمجھا جاسکتا ہے۔

شمالی ہند کی ان مشنویوں میں سے ہوں اور جملی کی مشنویاں بہت زیادہ ادبی اہمیت کی حامل ہیں، میں دو مشنویاں، ڈاکٹر فرمان فتح پوری کے قول کے مطابق، جوان کی کتاب ”اردو کی مخطوط داستانیں“ میں مرقوم ہے، ”لیلیِ
مجنوں“ کے ضمن میں بڑی اہمیت کی حامل ہیں۔

شمالی ہند سے نجیب شاہ کی مشنوی ”لیلیِ مجنوں“، ابھی تک مخطوطے کی شکل میں ہے یہ ایک ایسا مخطوطہ ہے جس کے بارے میں نہ تو کسی کو علم ہے اور نہ ہی اس پر کسی نے قلم آخایا۔ چنانچہ ”لیلیِ مجنوں“ کے تراجم کی تعداد تینیں ۳۲ سے بھی بڑھ گئی ہے، ان تراجم میں سے کافی تراجم مشنویوں کی شکل میں ہیں، لیکن افسوس کے ساتھ یہ کہنا پڑتا ہے کہ ان میں سے متعدد مشنویاں اب ناپید ہیں اور جو موجود ہیں ان میں سے ایسی مشنویاں بھی ہیں جن کی حالت بے حد خستہ ہے اور چند سالوں میں اگر ان کی طرف توجہ نہ کی گئی، تو یہ بھی ضائع ہو جائیں گی۔ مثال کے طور پر نجیب شاہ کی مشنوی کا مخطوطہ، جو پنجاب یونیورسٹی کی لامبریری میں موجود ہے اور جس کے فی الحال صرف تین نسخوں کا سراغ ملا ہے، ان میں سے دونوں نسخے اس لامبریری میں ہیں اور تیسرا کتب خانہ برٹش میوزم لندن میں ہے۔ پنجاب یونیورسٹی کی لامبریری میں موجودہ دونوں نسخوں کی حالت انتہائی خستہ ہے اور یہ قلیل عرصے میں کمل طور پر تلف ہو جائیں گے۔

جہاں تک جدید اردو ادب، یا جنگ آزادی کے بعد کے ادب کا تعلق ہے تو اس کی نمائندگی کے لیے حافظ عبداللہ کے ڈراما ”لیلیِ مجنوں“ اور مرتضیٰ محمد ہادی رسوائے مرقع ”لیلیِ مجنوں“ کو دیکھا جاسکتا ہے۔ یہ دونوں ڈرامے اس زمانے کی طرزِ زندگی کے اہم پہلوؤں پر روشنی ڈالتے ہیں جس زمانے میں وہ لکھے گئے۔ حافظ عبداللہ اپنے ڈرامے میں مخلوط تعلیم پر تقدیم کا میلان رکھتا تھا، اور مرتضیٰ رسوائے مرقع میں اردو زبان کی تہذیب و اصلاح اور اس کے معیار کو بلند کرنے کا آرزو مدد تھا۔

جہاں تک جدید ادب عربی کا تعلق ہے تو اس میں احمد شوقي کے ڈرامے ”مجنوں لیلی“ اور صلاح عبد الصبور کے ڈرامے ”لیلیِ مجنوں“ دیکھے جاسکتے ہیں، کیونکہ ان دونوں میں سے ہر ایک، ایک خاص نقطہ نظر کی وضاحت کرتا ہے۔ احمد شوقي نے یہ ڈراما عربی رسم و رواج کی مدافعت میں لکھا۔ اور صلاح عبد الصبور نے اپنا ڈراما علماتی شکل میں، اس لیے قلمبند کیا تاکہ مصر کی جدید تاریخ کے ایک مخصوص عرصے کی ترجمانی کرے، یہ مصر کی اسرائیل کے ہاتھوں ۱۹۶۷ء میں شکست کے بعد کا زمانہ ہے۔

فی الحقیقت ”لیلیِ مجنوں“ کا قصہ کوئی خیالی یا وہی قصہ نہیں جیسا کہ ڈاکٹر طہ حسین کا خیال ہے، بلکہ یہ

ایک حقیقی قصہ ہے جو پہلی صدی ہجری کے دوسرے نصف میں جزیرہ نماۓ عرب کی سر زمین پر وقوع پذیر ہوا۔ پھر جس طرح یہ قصہ شعرا کی توجہ کا محور رہا اسی طرح نثر میں بھی اس موضوع کا کافی جو چار ہا۔ چنانچہ ہم دیکھتے ہیں کہ قدیم عربی ادب میں اگرچہ سب سے پہلے صوفی شعراء نے ”لیلی و مجنوں“ کے نام کو بطور رمز اور علامت کے اپنی شاعری میں استعمال کیا تھا، مگر ایک مکمل داستان کی شکل میں بھی سب سے پہلے نثر میں لکھا گیا جیسا کہ ابو الفرج اصفہانی کی ”كتاب الاغانی“ میں یہ قصہ ملتا ہے۔ یا ابو الفرج سے پہلے ابو بکر والبی کے مرتبہ دیوان میں بھی ملتا ہے، کیونکہ ابو الفرج اور ابو بکر دونوں نے اپنی اپنی کتابوں میں ”مجنوں لیلی“ کی شاعری کے ساتھ ساتھ واقعات کو نثر کی صورت میں پیش کیا۔ اردو میں بھی اس کی تفصیل قدرے وضاحت طلب ہے۔

یہاں ہم صرف وقصوں پر بات کرنے پر اکتفا کرتے ہیں، ایک حیدر بخش حیدری کا اور دوسرا جاد حیدر یلدرم کا، حیدر بخش حیدری نے ”قصہ لیلی مجنوں“ کے نام سے ایک کتاب لکھی، جو ۱۸۰۱ھ/۱۲۵۱ء میں مکمل ہوئی، مگر یہ کتاب اب نایاب ہے، البتہ اس کا دیباچہ برش میوزیم سے ڈاکٹر عبادت بریلوی کو ملا (۸)۔ یہ تصنیف حیدری کی دوسری تصنیف سمجھی جاتی ہے جسے اس نے گل کرسٹ کے کہنے پر تصنیف کیا اور اس اعتبار سے اس کی پہلی تصنیف شمار کی جاتی ہے، جسے اس نے فورٹ ولیم کالج سے وابستہ ہونے بعد لکھا۔

پھر بیسویں صدی عیسوی میں سجاد حیدر یلدرم نے قصہ ”لیلی مجنوں“ کو نثر کی صورت میں بڑے اچھے انداز میں پیش کیا۔ یہ قصہ سجاد حیدر یلدرم کی کتاب ”خیالتان“ میں درج ہے جو ۱۹۱۰ء میں تصنیف ہوئی اور جو یلدرم کے تیرہ نشر پاروں پر مشتمل ہے (۹) یلدرم کے حکایہ ”لیلی مجنوں“ میں لیلی اور مجنوں جدید دور میں پھر زندہ ہو گئے ہیں اور جدید زندگی بس رکر رہے ہیں۔

بہر حال ”قصہ لیلی مجنوں“ چاہے عربی میں لکھا گیا ہو یا فارسی میں یا ترکی اور اردو میں، اس کا خلاصہ یہ ہے کہ قیس نے لیلی سے بہت محبت کی، مگر اس سے اس کی شادی نہیں ہو سکی، یہی ہے وہ مختصر اور اصل قصہ ہے جس پر مختلف ادبیات کے لوگوں کا کامل اتفاق ہے۔ لیکن جہاں تک تفصیلات کا تعلق ہے تو اس ضمن میں عربی ادب اور دوسری ادبیات میں قدرے اختلاف کم ہوتا ہے اور کبھی بہت زیادہ، کہ قصہ بالکل ہی مختلف ہو جاتا ہے۔

اب جب کہ یہ بات واضح ہو گئی ہے کہ ”قصہ لیلی مجنوں“ اردو میں براہ راست عربی سے نہیں آیا، بلکہ یہ فارسی ہی کے ذریعے اردو میں منتقل ہوا۔ لہذا ہم دیکھتے ہیں کہ اردو ادبیات میں ”قصہ لیلی مجنوں“ پر فارسی اثرات زیادہ ہیں۔ صرف یہی نہیں، بلکہ یہ بھی حقیقت ہے کہ فارسی مشنویوں کا جدید عربی ادب میں ”قصہ لیلی مجنوں“ پر بہت اثر پڑا ہے۔ اس کے باوجود ہم نے یہ دیکھا کہ اردو میں قصہ ”لیلی مجنوں“ پر اصل عربی قصے کے بھی براہ راست اثرات پائے

چاہتے ہیں جیسا کہ ہمیں مرزا محمد ہادی رسوائے مرقع "لیلیِ مجنون" میں یہ صورت نظر آتی ہے۔

اس کے علاوہ ہم یہ کہہ سکتے ہیں کہ جس شاعر نے بھی "لیلیِ مجنون" کو منظوم کیا، چاہے وہ عربی کا ہو یا فارسی کا، ترکی کا ہو یا اردو کا، اس نے کسی نہ کسی حد تک جدت پسندی سے کام لیتے ہوئے کوئی نہ کوئی اضافہ ضرور کیا۔ یہاں تک کہ بعض اوقات اس جدت پسندی کی وجہ سے قصہ بالکل بدلت جاتا ہے جیسا کہ واعظ بن اسحاق کی مشنوی میں ہمیں نظر آتا ہے..... لیکن فارسی، ترکی اور اردو مشنویوں میں قصہ "لیلیِ مجنون" کا ذہانچہ غالباً وہی رہا جو اصل عربی قصے کا تھا۔

حوالہ جات و حواشی

- (۱) منصور طاحن مشہور صوفی ہے، ۲۳۲ھ میں پیدا ہوا اور ۳۰۹ھ میں اس کو پھانسی دی گئی۔
- (۲) الراغب الاصفہانی معاصرات الادباء، ج ۲، ص ۶۰ بیرودت ۱۹۷۱ء۔
- (۳) یہ دو شعر کتاب المعنی الصوفی ص ۳۲۲ میں اس اعتبار سے وارد ہوئے کہ یہ صوفی مشہور شبلی کے اشعار ہیں حالانکہ یہ خود مجنون کے اشعار ہیں پہلا شعر "ذیوان مجنون لیلی" ص ۱۶۰، قطعہ ۱۳۱ میں آیا ہے اور دوسرا شعر صفحہ ۱۳۰ قطعہ ۱۱۳ میں۔
- (۴) بحولہ اکثر ابراء ہم بسمی کی کتاب ثالثة الصوف للإسلامی ص ۲۲۔
- (۵) السراج الطوی، کتاب المعنی ص ۳۲۷، قاهرہ، مصر ۱۹۶۰ء۔
- (۶) ابو عبد الرحمن اسلمی، طبقات اسلامی، ص ۳۲۲۔
- (۷) ابو عبد الرحمن اسلمی، طبقات الکبری، ص ۱۱۔
- (۸) عابدہ بٹ، فوریت دینم کا لمحہ کے تین نظر گار، ایم اے اردو کامقاہ، ص ۲۵-۲۷۔
- (۹) سجاد حیدر یلدزم - خیالستان - صفحہ ۱۶۔

جاتے ہیں جیسا کہ ہمیں مرزا محمد ہادی رسوئے کے مرقع "لیلی مجنوں میں یہ صورت نظر آتی ہے۔"

اس کے علاوہ ہم یہ کہ سکتے ہیں کہ جس شاعر نے بھی "لیلی مجنوں" کو منتظم کیا، چاہے وہ عربی کا ہو یا فارسی کا، ترکی کا ہو یا اردو کا، اس نے کسی نہ کسی حد تک جدت پسندی سے کام لیتے ہوئے کوئی نہ کوئی اضافہ ضرور کیا۔ یہاں تک کہ بعض اوقات اس جدت پسندی کی وجہ سے قصہ بالکل بدل جاتا ہے جیسا کہ داعظ بن اسحاق کی مشنوی میں ہمیں نظر آتا ہے..... لیکن فارسی، ترکی اور اردو مشنویوں میں قصہ "لیلی مجنوں" کا ذہانچہ غالباً وہی رہا جو اصل عربی قصے کا تھا۔

حوالہ جات و حواشی

- (۱) منصور طحان مشہور صوفی ہے ۲۳۳ھ میں پیدا ہوا اور ۳۰۹ھ میں اس کو بچانی دی گئی۔
- (۲) الراغب الاصفہنی معاشرات الادباء، ج ۲، ص ۲۰ بیرود ۱۹۶۱۔
- (۳) یہ دو شتر کتاب "المعنی في التصنیف" ص ۳۲۲ میں اس اعتبار سے وارد ہوئے کہ یہ صوفی مشہور ٹبلی کے اشعار ہیں حالانکہ یہ خود مجنوں کے اشعار ہیں پہلا شعر "دیوان مجنوں لیلی" ص ۱۲۰، قطعہ ۱۳۷ میں آیا ہے اور دوسرا شعر صوفیہ ۱۳۷ قطعہ ۱۱ میں۔
- (۴) بحوالہ ڈاکٹر ابراہیم بیسفی کی کتاب "نثۃ الشوف لِإِسْلَام" ص ۲۲۔
- (۵) السراج الطوی، کتاب "المعنی" ص ۳۲۷، قاہرہ، مصر ۱۹۶۰۔
- (۶) ابو عبد الرحمن اسلمی، طبقات اسلامی، ص ۳۲۳۔
- (۷) ابو عبد الرحمن اسلمی، طبقات الکبری، ص ۷۶۔
- (۸) عابدہ بٹ، فورٹ دیلم کالج کے تین شرکار، ایم اے اردو کام مقالہ، ص ۲۵-۲۷۔
- (۹) حجاج حیدر بلدرم - خیالستان - صفحہ ۱۶۔